
Məqalədə Kiçik Qafazın şimal-şərqinin ayrı-ayrı bölgələrindən gətirilmiş Cornus mas L. növünün toxum vasitəsi 
ilə Abşeron şəraitində çoxaldılması, dinamiki inkişafı, iqlim amillərinə davamlılığı haqqında məlumatlar verilmişdir. 
Tədqiqat işində məqsəd səpilmiş toxumların cücərtilərinin bioekoloji xüsusiyyətlərini, iqlim amillərinə təsirini 
müqayisəli öyrənməkdir. 

Acar sözlər : Dinamiki inkişaf, fenologiya, morfologiya, tədqiqat obyekti, davamlılıq. 


Ölkəmizdə meşə ehtiyatlarının 
34%-i Kiçik Qafqazın payına 
düşür. Apardığımız tədqiqatın 
əsas məqsədi Kiçik Qafqazın 
şimal-şərq hissəsində yayılmış 
Zoğalkimilər fəsiləsindən 

(Cornaceae Dumort) olan zoğal 
cinsinə aid Adi zoğal (Cornus 
mas L.) bitki növünün areallarını 
araşdırmaq, bioekoloji xüsusiyyətlərini kompleks 
şəkildə tədqiq etmək, toxum-herbari nümunələri 
toplamaq və Abşeron şəraitində çoxaldılmasını 
tədqiq etməkdir. 

MATERİAL VƏ METODLAR 

Adi zoğal (Cornus mas L.) Böyük və Kiçik 
Qafqaz dağlarının ətəklərindəki meşəliklərdə yabanı 
halda yayılmışdır. Azərbaycanda zoğal cinsinin 4 
növü məlumdur ki, bunlardan yalnız bir növü adi 
zoğal Kiçik Qafqazın şimal-şərq bölgəsində geniş 
yayılmışdır. Azərbaycanda Gədəbəy, Göy-Göl, 
T ovuz-Qazax, Ş əki-Zaqatala, Quba-Qusar 
zonalarında, eləcə də Kür-Araz çayları ətrafındakı 
rayonlarda adi zoğala çox təsadüf olunur. Başqa 
meşə ağacları arasında da tək-tək bitir. Bundan 
başqa, zoğal respublikamızın bir çox rayonlarının 
həyətyanı bağlarında becərilir. Meşə sahəsində 
inkişaf edən eyni yaşda olan zoğal ağacları 
görünüşcə müxtəlif formalarda olur. Zoğal ağacı 
həm kol və həm də ağac şəklində olur. Onların 
bəziləri yoğun və hündür, çətiri ətrafa inkişaf etmiş 
olur. Zoğal ağacının təxminən 300 il ömrü olur. 
Meyvələri formaca yumru, oval, armudaoxşar və 


silindrik olmaqla, rəngi qırmızı, tünd qırmızı, qara 
qırmızı, bəzi formaları açıq sarı olur. Adi zoğal 
meyvəsi iriliyinə, formasına və rənginə görə tam 
fərqlənir. Meşədə yabanı zoğal dənələri xırda 
olmaqla bir dənəsinin çəkisi 2-5 qram, bağlarda 
mədəni becərilən zoğalın bir dənəsinin çəkisi 20-22 
qr olur. Ləti çəyirdəkdən ayrılan və ayrılmayan 
formada olur. Meyvələrin ətri tərkibində olan efir 
yağının miqdarından asılıdır. 

Zoğalın kimyəvi tərkibi. Dadı turş, turşaşirindir, 
biokimyəvi proseslərin təsirindən tam yetişmiş 

zoğalın dadı şirinləşir. Meyvələrin tərkibində 22- 

25% qlükoza, fruktoza, saxaroza, 11-12%, üzvi 

turşulardan: limon, alma, kəhraba, fol və s., 7-8% aşı 
maddəsi, karotin və E, Bİ, B2 vitamini, boyayıcı 
pektin maddələri, 0,62-1,6% pektin maddələri, 17% 
antioksidant, 1,14 amin turşuları, 
1,3% sellüloza, 1,18% minerallı 
maddələr: dəmir, kalsium var. 55 
mq %-ə qədər C vitamini 

olduğundan təbabətdə sinqa və 
çox saylı xəstəliklərə müqavimət 
əleyhinə tətbiq edilir. Tam 

yetişməmiş meyvələrdə aşılayıcı 

maddələrin tərkibi çox 

olduğundan ağız büzüşdürücülük qabiliyyətinə 

malikdir. Çəyirdəkdə 30% yağ olur, çox sərtdir, 
çəyirdək sonluqları şiş və ya küt ola bilir. Zoğal 
yarpaqlamazdan çox əvvəl fevral-mart aylarmdada 
çiçəkləyir. Sarı çiçəkləri bir yerə toplanıb çətir kimi 
sallanır. Meyvələri avqustun axırı və sentyabrda 
yetişir. 

TƏHLİL VƏ MÜZAKİRƏ 

Tədqiqat apardığımız adi zoğal növü Azərbay¬ 
canda təbii olaraq yayılmışdır. Zoğal toxumları 
Kiçik Qafqazın şimal-şərqin ayrı-ayrı bölgələrindən 
dəniz səviyyəsindən fərqli yüksəkliklərdən:- Tovuz 
rayonundan, Göy-göl milli parkından, Gədəbəyin 
qarışıq meşələrindən tədarük edilmişdir. Meşədə 
yalnız yetişmiş meyvələr toplanılır ki, bu da əkin 
üçün ən yaxşı materialdır. Zoğal ağaclarının möh¬ 
kəm gövdəsi, yaxşı inkişaf etmiş çətiri olur. Belə ol¬ 
duqda səpilmiş toxumdan alman cücərtilərin davam¬ 
lılığı və genetik müxtəlifliyi yüksək səviyyədə olur. 
Zoğal toxumları bir neçə üsul ilə səpilir. Adi səpin 
qaydasında zoğal toxumları səpindən bir il sonra 
cücərir. Buna görə də toxumların cücərməsini sürət¬ 
ləndirmək üçün stratifikasiya üsulundan istifadə 
olunur. Toxumların stratifikasiyası - toxumların nəm 
torpaqda və soyuq yerdə saxlanmasıdır. Toxumlar 
əlverişli rütubət, hava və temperatur şəraitində təmiz 
yuyulmuş çay qumu və ya torfla qarışdırılır. Nəm 
torpaq və toxum qarışığı xüsusi qutularda 3-5° C 
temperaturda saxlanılır. Uzun müddət dinclik dövrü 
keçirən toxumlar soyuq şəraitə düşdükdən sonra 
cücərmə qabiliyyəti sürətlənir. Stratifikasiya zamanı 
toxumla qum və ya torf qarışığı hər 10-15 gündən 
bir qarışdırılır və çürümüşləri çıxdaş edilir. Payızda 
səpilmiş toxumlar daha yaxşı inkişaf edir və yaz 
səpininə nisbətən 7-10 gün tez cücərir. Zoğal gec 
cücərir, toxumları payızın sonunda stratifikasiya 
edilməklə səpilir. Soyuq mərhələni keçməyən to¬ 
xumlar yalnız iki ildən sonra cücərir. Zoğal toxum¬ 
larını şirəli meyvə lətindən təmizləmək lazımdır. 
Belə toxumlar toplanıldıqdan sonra nazik təbəqə 
şəklində yayıb qurudur və yetişənə qədər saxlanır. 
Sonra meyvələri bir yerə toplayıb əzilməlidir. Əzil¬ 
miş meyvələr su ilə yuyulur və toxum meyvə lətinin 
qalıqlarından təmizlənir. Toxumlar normal otaq 
temperaturunda qurudulduqdan sonra səpin üçün 
hazır olur. Bu qayda üzrə təmizlənmiş toxumlar 
daha yaxşı cücərir. Toxumların keyfiyyətinə və 
miqdarına iqlim şəraiti də müəyyən təsir göstərir. 
Quraqlıq dövründə cavan bitkilər də toxum verir. 
Əksinə, yağmurlu yay mövsümündə vegetasiya üçün 
əlverişli şəraitdə toxum az və keyfiyyətsiz olur. 
Zoğalın toxumlarını strafikasiya etmək, yəni 
cücərməni sürətləndirmək məqsədilə, 20 sm 
qalınlığında rütubətli qum əlavə edilmiş taxta 
yeşiklərdə saxlanılır. Ümumiyyətlə, ağac və kol 
bitkilərinin toxumlarının cücərmə qabiliyyəti tez itir 
Buna görə də toxumları 1 ildən artıq saxlamaq 
məsləhət görülmür. Toplanmış toxumları qış 
mövsümündən sonra “oyatmaq” lazım gəlir. 
Toxumların səpin üçün bir neçə hazırlanma üsulu 
vardır. İslatma üsulunda toxumlar otaq temperatu¬ 
runda olan suda saxlanılır. Toxumun səpin dərinliyi 
düzgün seçilmədikdə cücərtilər seyrək və zəif olur. 
Torpaqda mineral maddələrin çatışmaması da 


cücərtilərə mənfi təsir göstərir. Bitkilər quraqlığa 
həssas olur. Birillik cücərtilərin qısa kökləri torpağın 
dərin qatlarından rütubəti mənimsəyə bilmir. Buna 
görə də quraqlıq şəraitində, xüsusən inkişafın ilk 
aylarında cücərtilər müxtəlif xəstəliklərin və 
zərəvericilərin təsirinə məruz qalır. 

Əkin üçün əvvəlcədən hazırlanmış torpaq qarışı¬ 
ğının tərkibi: bağ torpağı-1 hissə, torf-1 hissə, peyin- 
1 hissə, şirə qum-1 hissə, yarpaq çürümtüsü-1 hissə 
olmuşdur. Oktyabr ayında toxumlar təcrübə sahəsinə 
nəm, qidalı torpaq qarışığında əkilir. Toxumlar 12- 
15 sm torpaq dərinliyində yerləşdirilərək, üstü tor¬ 
paq qarışığı ilə örtülmüşdür. Səpilmiş toxumlardan 
aprel ayının birinci ongünlüyündə ilkin, 4-6 gündən 
sonra kütləvi cücərtilər müşahidə edilmişdir. 
Payızda əkilən toxumların cücərtiləri, yazda əkilən 
toxumların cücərtilərinə nisbətən 5-8 gün əvvəl 
əmələ gəlir. Payızda (oktyabr) səpilən adi zoğal 
növünün toxumları yüksək cücərmə qabiliyyətinə 
malik olub, 43-85% cücərti vermişdir. Aparılmış 
təcrübələr nəticəsində müəyyən olmuşdur ki, təzə 
yığılan toxumlar yığılıb saxlanılan toxumlara 
nisbətən daha tez cücərti verir. Aprel ayının ikinci 
ongünlüyündə əsas yarpaqlar əmələ gəlir. 


Birillik adi zoğal 


Cornus mas L. növünün yarpağının 


İnkişaf dövrləri 

Yarpaqların ölçüsü (sm) 

uzunluğu 

eni 

İlk 

1,5 

1,3 

Keçid 

2,5 

1,5 

Cavanlıq 

3-7 

2,1 



Səpin sahəsi vaxtaşırı 
alaqlardan təmizlənir və 
yumşaldılır. Cərgəarası təmiz 
saxlanılır. Alaq bitkilərindən 
mübarizə suvarma və əlavə 
gübrələmə tinglərin normal 
inkişafına kömək edir. Birillik 
toxmacarlar 5-6 dəfə, ikiillik 
toxmacarlar 3-4 dəfə 


alaqlardan təmizlənir. 

Yağışdan və suvarmadan sonra torpağın üst bərk 
qatı dərhal yumşaldılmalıdır. Bu zaman çənglə 
ehtiyatlı davranmalı, toxum cücərtiləri 
zədələnməməlidir. Həddindən artıq qızmar quru 
havada cücərtilərin üzəri samanla örtülə bilər və 
yaxud samanı cərgəarasma yerləşdirib günəşin və 
küləyin təsirini zəiflətmək olar. Səpin sahəsində 
bitkilərə quru hava şəraitində hər gün xüsusi 
çiləyicilər vasitəsi ilə 2-2,5 vedrə su verilməlidir. 
Avqust ayının sonunda suvarma dayandırılır ki, qışa 
qədər bitkilərin oduncağı qalınlaşsın. 2-3 illik 
toxmacarlar böyümə sahəsinə köçürülür. Bitkilərin 
köçürüldüyü sahə əvvəlcədən şumlanıb üzvi 
gübrələr və kompostla təmin edilir. Böyümə 
sahəsində bitkiarası məsafə orta hesabla 35-50 sm, 
cərgəarası 0,75-1 m olur. Toxumla artırılan bitkilərə 

nisbətən vegetativ üsulla qələm və kök pöhrəsi ilə 
artırılan bitkilər xəstəliklərə qarşı davamsız və 
qısaömürlü olur. Buna görə də adi zoğalın toxumla 
çoxaldılması daha məqsədə uyğundur. 

Cücərmiş bitkilər düzgün və zamanında 
köçürülməzsə əksəriyyəti növbəti ilə salamat qalmır. 
Təcrübə sahəsində becərilən cavan bitkilər, yəni əkin 
materialı bir və ya bir neçə ildən sonra erkən yazda 
və payızda daimi sahəyə köçürülür. Yazda bitkilərdə 
tumurcuqlar inkişaf etməmiş, payızda isə bitkinin 
yerüstü inkişafı dayandıqdan sonra köçürmə işləri 
aparıla bilər. Bitkilər köçürülən zaman kök sistemi 
torpaqdan təmizlənir və zədələnməkdən qorunur. 
Daimi yerinə köçürülmüş bitkilərə qulluq müəyyən 
şərtlərdən asılıdır. Abşeron yarımadasının iqlim 
şəraitində üzərində tədqiqat apardığımız bitkilərin 
yaşı, ölçüsü, əkin materialının keyfiyyəti, əkin 
sıxlığı, torpaq şəraiti nəzərə alınmalıdır. Əlverişli 
əkin müddəti seçildikdə və bitkilər yaxşı inkişaf 
etdikdə sonradan qulluq tələb olunmur. Əgər əkin 
materialı sıx otlu və kollu sahəyə köçürülübsə və bu 
zaman zəif inkişaf etmiş tinglərdən istifadə 
olunubsa, ilk illərdə müntəzəm alaqetmə və 
suvarılma işləri həyata keçirilir. 

Adi zoğalın gövdəsi əvvəlcə yaşıl, sonradan tam 
oduncaqlaşmış halda tünd yaşıl rəngli olur, noyabr¬ 
dan mart ayına qədər isə qonur rəngə çevrilir. Yar¬ 
paqları töküləndir. Bitki Abşeronun iqlim şəraitinə 
davamlıdır. Aparılmış tədqiqatlar nəticəsində müəy¬ 
yən olmuşdur ki, qeyd olunan adi zoğal quraqlığa 
davamlı hesab olunur. 

İntroduksiya olunan bitkilərin normal böyüyüb 
inkişaf etməsi ücün onların düşdükləri yeni iqlim şə¬ 
raitinə uyğunlaşmaları böyük əhəmiyyət kəsb edir. 
Ağac, kol bitkilərinin introduksiyası ücün bu bitki¬ 
nin Abşeron rayonunun qışa davamlılıqı əsas amil¬ 
lərdən sayılır və ətraf mühitin aşağı düşən hərarət 
reaksiyası hər bir növ ücün səciyyəvi olan canlı hü¬ 
ceyrələrin protoplazmasmm xüsusiyyətləri ilə təyin 
olunur. Tədqiqat nəticəsində adi zoğal ekoloji amil¬ 
lərə, o cümlədən temperatur rejiminə təsiri öyrənil¬ 
mişdir. Məlum olmuşdur ki, temperaturun dəyişməsi 
bitkinin normal inkişafına təsir göstərir. Adi zoğal 
birillik dövründə temperaturun -8 və -7°C-yə qədər 
aşağı düşməsindən əziyyət çəkir. -10 və -12°C 


temperaturda yarpaqları və cavan budaqları kökə 
qədər donur. 

Faydalı xüsusiyyətləri: Zoğal meyvəsindən in¬ 
sanlar qida kimi təzə, qurudulmuş və bişirilmiş halda 
istifadə edir. Zoğal ağciyər, bağırsaq xərçənginin 
qarşısını alır. Zoğal ürək xəstəliklərinə qarşı faydalı¬ 
dır. Zoğal sidik yollarının infeksiyasım aradan qal¬ 
dırmağa yardım edir. Səbəbi budur ki, zoğal sidiyi 
turşuya çevirir və əks bakteriyası olan hyuburik tur¬ 
şusuna çevirir. Bu maddə ancaq zoğalda olur. 
Bakteriyalarm bir-birinə yapışmasının qarşısını alır 
və infeksiyanı aradan qaldırır. Yəni zoğal bakteriya- 
nın bədəndən çıxmasına səbəb olur və onu artmağa 
qoymur. Zoğal böyrək daşları üçün də faydalıdır. 
Zoğalın turşuya çevirmək xasiyyəti daşları əridir və 
bakteriyalarm böyrəyin divarlarına yapışmasına 
mane olur. Zoğal çəkini azaldır. Bədəndəki insulinin 
miqdarını tənzim edir. Bu maddə bədəndə toplanan 
piyləri əridir. Bundan başqa bədəndə toplanmış 
zəhərli maddələri xaric edir. Zoğal bədəndə infeksi- 
yanm aradan qalxmasına yardım edir. Zoğalın təzə 
dərilmiş meyvəsindən və şirəsindən xalq təbabətində 
şəkər xəstəliyi zamanı sərinlədici və ürək yanğısının 
qarşısını alan vasitə kimi istifadə edilir. Bundan əla¬ 
və, meyvəsinin tumunu qovurub toz halına salandan 
sonra uşaqlarda baş verən ishala dizenteriyaya qarşı 
işlədilir. Zoğal meyvələrindən hazırlanmış çaxır de¬ 
mək olar ki, ishalm və dizenteriyanm ən vacib 
dərmanıdır. Zoğalın yarpağından çay surqatı kimi də 
istifadə edilir. 

Ümumiyyətlə, Azərbaycanın xalq təbabətində 
zoğalın meyvələrindən çox qədimdən isitməyə 
(malyariyaya) qarşı istifadə olunur. 

Zoğaldan hazırlanan keyfiyyətli turşudan və 
lavaşdan bir sıra xörəklərdə dadverici, iştahgətirici, 
mədənin həzm prosesini yaxşılaşdırıcı kimi geniş 
istifadə edilir. 

Nəticə. Azərbaycanın ayrı-ayrı bölgələrindən 
gətirilmiş adi zoğal növü Abşeronun torpaq-iqlim 
şəraitində çoxaldılmışdır. İstiyə və soyuğa davamlı, 
işıqsevəndir, torpağa az tələbkardır. Yaşıllaşdırmada 
tək və qrup əkinlərində zoğaldan istifadə 
məqsədyönlüdür. 

Cornus mas L. тип воспроизведение в Абшероне 

МТО.Гасанова, С.А.Алиева, К.Дж.Тагиева 

В статве представлена информадил o воспроизводстве, динамическом развитии и устоичивости климата в Абшеронском регионе 
через семена Cornus mas L привезенных из отделвных частеи Малого Кавказа. Делыо исследованил лвллетсл изучение биозкологических 
характеристик селндев посевных кулвтур, их влилние на климатические факторы, сравнимо. 

